

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hr̥di ॥

villūr naḍādūr śrī śrīnidhisvāmi viracitaḥ
॥ śrīmālolastavaḥ ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīmālolastavaḥ ॥

kavitājitakalolikanyakākāntavakṣase |
karuṇādiguṇādhyāya kamalānidhaye namaḥ ॥

māyā dhava! śrīṅhare namaste!
kāyādhavārthaṃ kalitāvatāra!
māyāparaṃ māmapi rakṣituṃ tvam
kāyāntarābhāhi tamo vibhīdan ॥ 1 ॥

mālolamāhurbhagavan! bhavantaṃ
santo mahānto nigamāntaniṣṭhāḥ |
tathāikalaṃ cāhuraho! vicitraṃ
mitho virodhānmatireti moham ॥ 2 ॥

tvāṃ tattvato vettumahaṃ na cālaṃ
māmekalaṃ tena vibhāvayāmi |
mālolalolaṃ ca vibhāvya nātha!
dayānidhe! mohamaḥ tyajāmi ॥ 3 ॥

hiraṇyavarṇāṃ hariṇīm vahantaṃ
gajaṃ bhajantaṃ paripālayantaṃ |
mālolasiṃhaṃ paramādbhutaṃ tvāṃ
āgasvināmagragataḥ prapadye ॥ 4 ॥

hiraṇyamūrtiṃ tapanāntaraṅge
hiraṇyaśrīgaṃ varuṇātmatāyām |
hiraṇyavarṇāṃ hariṇīm vahantaṃ
hiraṇyadānaṃ bhagavantamīde ॥ 5 ॥

prahlādavannatajanaṃ paripālayantaṃ
tattātavannatajanāghamapohayantaṃ |
prahlādadaṃ natajanāya hiraṇyadaṃ ca
mālolamānavamṛgendramahaṃ prapadye ॥ 6 ॥

sthūṇādhikānāmapi mādrśānām
antarnivāsāya sa eva योगyam |

sthūṇāntarāsādyā cakāra tasmai
mālolaṣiṃhāya namo namo'stu ॥ 7 ॥

hiraṇyavakṣo na ruṣā vyadārīt
dayānidhirvatsala eṣa nāthaḥ |
nakhaiścikitsāṃ punarātātāna
doṣān tadantarvahato nirasyan ॥ 8 ॥

evaṃ trireva prabhurasya kṛtvā
vaidyaścikitsāṃ śiśupālatāyām |
doṣānapohya kṣamayā dadau tat
svānandamasmai tamamum prapadye ॥ 9 ॥

mālolaṣiṃhāya namo namaste
mālolaṃenaṃ viṣayeṣvajasram |
ālolaṃāheti kuṭumbakārye
mālolaṃālokata ātanuṣva ॥ 10 ॥

māloleti tryakṣarī yasya kaṇṭhe
mālolaḥ syāt susthirā tasya gehe |
mālā lolā satkalānāṃ ca tasmīn
bālālāpā lālanīyāḥ kalāśca ॥ 11 ॥

śrīvāsarāghavakavīndrapayodhijātam
mālolaṃviṣṇupadadevanadarśanīyam |
etaṃ niṣevya samaye stavarājacandraṃ
saṃsāratāpamakhilam śamayantu santaḥ ॥ 12 ॥

॥ iti śrīmālolaṣṭavaḥ samāptaḥ ॥